



Прабег Божай міласэрнасці
прайшоў у Кракаве

□□□ **Праз гульні і забавы ўдзельнікі мерапрыемства пазнавалі асоб і месцы, звязаныя з культам Божай міласэрнасці.** У залежнасці ад узросту бегуны пераадольвалі дыстанцыю ад 300 да 2000 метраў. На шляху іх чакала знаёмства з постацямі святых, між іншым, св. с. Фаустыны Кавальскай, св. Яна Паўла II, св. Кінгі, св. бр. Альберта. “Стыль жыцця, які мы прапануем, яднае ў сабе фізічную актыўнасць з духоўнымі каштоўнасцямі, культурныя – з адукацыйнымі”, – адзначылі арганізатары праекта.

Акцыя таксама стала праслаўленнем св. Яна Паўла II, які ініцыяваў Сусветныя дні моладзі. †



“Асноўнае права чалавека
на жыццё і свабоду сумлення”

Пад такім дэвізам у Рызе прайшла міжнародная канферэнцыя рухаў pro-life. Падчас сустрэчы абмяркоўвалася пытанне аб сіле малітваў і сакрамантаў, якая замацоўвае дзейнасць на карысць існавання. Рыжская канферэнцыя стала нагодай, каб разгледзець сітуацыю правоў чалавека ў адносінах да пачатку і канца жыцця, а таксама да праблематыкі сумлення ў службе аховы здароўя. Увага звярталася на тое, што аборты ў некаторых краінах з’яўляюцца адной з асноўных прычын смяротнасці, нават калі іх працэнт значна зніжаецца. А, напрыклад, у Латвіі і Эстоніі, дзе на працягу многіх гадоў змагаюцца з адмоўным прыростам насельніцтва, гэта пытанне ажно на ўзроўні выжывання нацыі.



Бяздомныя паедуць
на рэкалекцыі ў Рым

Амаль 6000 чалавек з усёй Еўропы прымуць удзел у духоўных практыкаваннях, якія папа Францішак правядзе ў сталіцы Італіі 11–13 лістапада. З Польшчы ў Рым вырушыць 250 бездомных асоб, сярод якіх 35 падапечных кракаўскага Таварыства дапамогі св. Айца Піо. “Мы верым, што Еўрапейскія рэкалекцыі радасці і міласэрнасці

3 каталіцкага друку (127)

Аўтар: Кінга Красіцкая
06.11.2016 00:00

дапамогуць удзельнікам зразумець, наколькі каштоўныя яны ў вачах Пана; а іх месца, незалежна ад жыццёвых сцэжак, знаходзіцца ў цэнтры Касцёла”, – падкрэсліваюць супрацоўнікі таварыства.

Ідэя правядзення такіх рэкалекцый нарадзілася ў французскай супольнасці “Fratello”, якая займаецца арганізацыяй падзей для выключаных асоб.